

# Meni küýsöp menzilleri aşarsyň

Category: Goşgular, Kitapcy

написано kitapcy | 23 января, 2025

Meni küýsöp menzilleri aşarsyň MENI KÜYSÄP MENZILLERI AŞARSYŇ

Sen şumahal penjiräni açdyňmy,  
Ýolun yzlap öz bagryňdan öneniň.  
Ýa şumahal men ýadyňa düşdümmi,  
Seni biwagt ynjytdymmy, dönenim?!

Belki, aşam girendirin düýşüňe,  
Alnyňda durandyr perişan halym.  
Endigime görä geçip gaşyňa,  
Içgin-içgin sorandyryn ahwalyň.

Belki, görüp arasynda gülleriň,  
Näler begenensiň, hyýalyň päkdir,  
Eje, kesel çeynän näzik elleriň,  
Sygyr sagmana-da ysgyny ýokdur.

Şol gaýtalap bolgusyzja hökümin,  
Ah, seni garradar, garradar gaty.  
Bir tarapdan iňirdisi kakamyň,  
Bir tarapdan ogullaryň haýbaty.

Onda karar tapman dertli janyňa,  
Meni küýsöp menzilleri aşarsyň.  
Men hökman bararyn seniň ýanyňa,  
Sen penakär ýylдыzyňa duşarsyň.

Säher çagy penjiräni açdyňmy,  
Ýolun yzlap öz bagryňdan öneniň.  
Ýa şumahal men ýadyňa düşdümmi,  
Seni biwagt ynjytdymmy, dönenim?! Goşgular